



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠો માળ, એસ.આઈ.ઇ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

ફેક્સ નં.૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૨૫/૦૨/૨૦૨૪

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના ઈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડૉ. પેટેલ)

'NRI મેરેજ અવેરનેસ સેમિનાર' યોજાયો

ગુજરાત રાજ્ય બિન નિવાસી ગુજરાતી પ્રતિષ્ઠાન તથા ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી અને એનઆરજી સેન્ટર – સુરતના સંયુક્ત ઉપક્રમે તેમજ વિશ્વ ભારતી ગલ્સ કોલેજ, ભારતીય વિદ્યા મંડળ અને સિદ્ધાર્થ લો કોલેજના સહયોગથી વિદેશ પરણવાની ઈચ્છા ધરાવનાર યુવતિઓને માર્ગદર્શન આપવામાં આવ્યું

માતા-પિતાથી વિશેખ છિતેચ્છુક કોઈ નથી, આથી કોઈપણ બાબતે માતા-પિતા સાથે ચર્ચા કરી તેમની સલાહ લેવી જોઈએ : ગુજરાતના શિક્ષણ મંત્રી પ્રફુલ્ભાઈ પાનશેરિયા

વિદેશમાં કાયદાકીય જોગવાઈઓને ધ્યાને લઈ તેને સમજીને વિદેશમાં લગ્ન કરવા માટે યુવતિઓએ વિચારવું જોઈએ : કઠોરના એડિશનલ સ્થિવિલ જ્જ પી.જી. ગોસ્વામી

યુવતિઓ કોઈપણ ક્ષેત્રમાં કાર્યરત હોય તેઓએ પોતાનું લક્ષ્ય નિર્ધારિત કરીને આગળ વધવું જોઈએ, તેઓએ યોગ્ય તપાસ બાદ જ લગ્ન કરવા જોઈએ, જેથી કરીને લગ્ન બાદ પછ્તાવવાનો વારો નહીં આવે : એડિશનલ સુપ્રિન્ટેન્ડેન્ટ ઓફ પોલીસ નિધિ ઠાકુર (IPS)

દિકરીઓએ પરણીને જે દેશમાં જવાનું હોય એ દેશની ભાષા, ખોરાક, સંસ્કૃતિ અને જીવનશૈલી સહિતની બાબતોને ધ્યાનમાં રાખીને જ વિદેશમાં લગ્ન કરવા માટે સમજી વિચારીને નિર્ણય કરવો જોઈએ : એડવોકેટ શ્રુંગી દેસાઈ

સુરત. ગુજરાત રાજ્ય બિન નિવાસી ગુજરાતી પ્રતિષ્ઠાન તથા ધી સર્ધન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી અને એનારાજી સેન્ટર – સુરતના સંયુક્ત ઉપક્રમે તેમજ વિશ્વ ભારતી ગર્લ્સ કોલેજ, ભારતીય વિદ્યા મંડળ અને સિદ્ધાર્થ લો કોલેજના સહયોગથી શનિવાર, તા. ૨૪ ફેબ્રુઆરી ૨૦૨૪ના રોજ સવારે ૧૦:૦૦ કલાકે દલપત્રામ ભવન, કામરેજ, સુરત ખાતે ‘NRI મેરેજ અવેરનેસ સેમિનાર’નું આયોજન કરવામાં આવ્યું હતું. જેમાં ગુજરાતના રાજ્ય કક્ષાના શિક્ષણ મંત્રી પ્રકુલભાઈ પાનશેરિયા ઉદ્ઘાટક તરીકે પદ્ધાર્યા હતા. કઠોરના એડિશનલ સ્થિવિલ જ્જ પી.જી. ગોસ્વામી અને કામરેજ ડિવીઝનના એડિશનલ સુપ્રિન્ટેન્ડન્ટ ઓફ પોલીસ નિધિ ઠાકુર (IPS) મુખ્ય મહેમાન તરીકે ઉપસ્થિત રહી સેમિનારની શોભા વધારી હતી. જ્યારે કઠોર બાર કાઉન્સિલના પ્રમુખ એડવોકેટ હરેશ નાકરાણીએ અતિથિ વિશેષ તરીકે સ્થાન શોભાવ્યું હતું. સેમિનારમાં મુખ્ય વક્તા તરીકે એડવોકેટ શ્રુંગી દેસાઈએ વિદેશમાં લગ્ન કરવા ઈચ્છુક યુવતિઓને તેમજ વિદ્યાર્થીનોને કથ – કથ બાબતોની સાવચેતી રાખવી જોઈએ, તેની વિસ્તૃત જાણકારી સાથે કાયદાકીય સમજણ આપી હતી.

ચેમ્બર ઓફ કોમર્સના પ્રમુખ રમેશ વધાસિયાએ સેમિનારમાં સર્વેને આવકાર્ય હતા. તેમણે જણાવ્યું હતું કે, હાલના ડિજીટલ યુગમાં સંબંધો ખૂબ ઝડપથી વિસ્તારવા લાગ્યાં છે. પરિચય કેળવાતા, પરિપક્વ થતા તે સંબંધ લગ્નમાં પરિણામે ત્યારે ઘણી બધી સાવચેતીઓ રાખવી જરૂરી બને છે અને જ્યારે આ જ લગ્ન સંબંધ વિદેશમાં સ્થાયી થયેલી વ્યક્તિ સાથે થવાના હોય ત્યારે સાવચેતી વધુ જરૂરી બની જાય છે. એનારાજીએ સાથે લગ્ન વખતે કેટલીક સાવચેતી અનિવાર્ય બની જાય છે, જેની સમજણ આપવા માટે આ સેમિનારનું આયોજન કરવામાં આવ્યું હતું.

ગુજરાત રાજ્યના શિક્ષણ મંત્રી પ્રકુલભાઈ પાનશેરિયાએ જણાવ્યું હતું કે, સ્કૂલ – કોલેજમાં અભ્યાસકાળ દરમ્યાન વિદ્યાર્થીનોએ સાવચેતી રાખવી જોઈએ. બ્લેક મેઇલિંગ કરીને કોઈ તેઓનું શોખણ નહી કરે તેની તકેદારી રાખવી જોઈએ. વિદ્યાર્થીનોએ કથ કથ સાવચેતી રાખવી જોઈએ તેના વિશે તેમણે જાણકારી આપી હતી. તેમણે જણાવ્યું હતું કે, બ્લેક મેઇલિંગમાં ગભરાઈને ખોટું પગલું ભરવું ન જોઈએ અને પોલીસ તથા માતા-પિતાની મદદ લેવી જોઈએ. તેમણે કહ્યું કે, માતા-પિતાથી વિશેષ હિતેચ્છુ અન્ય કોઈ નથી. જેથી કરીને કોઈપણ બાબત હોય તો યુવતિઓ અને વિદ્યાર્થીનોએ માતા-પિતા સાથે જ વાત કરવી જોઈએ અને તેમની સલાહ લઈને આગળ વધવું જોઈએ.

કઠોરના એડિશનલ સ્થિવિલ જ્જ પી.જી. ગોસ્વામીએ યુવતિઓને લગ્ન તથા અન્ય બાબતે મળતું કાયદાકીય રક્ષણ બાબતે વિસ્તૃત જાણકારી આપી હતી. તેમણે જણાવ્યું હતું કે, યુવતિઓને રક્ષણ આપવા માટે રાજ્ય સરકાર, ભારત સરકાર અને વિદેશની સરકારો દ્વારા જુદા-જુદા કાયદાઓ બનાવવામાં આવ્યા છે. તેમણે વિદેશના યુવક સાથે લગ્ન કરતા પહેલા કથ કથ બાબતોનું ધ્યાન રાખવું જોઈએ તેના વિશે માહિતી આપી હતી. તેમણે કહ્યું હતું કે, વિદેશમાં કાયદાકીય જોગવાઈઓને ધ્યાને લઈને તેને જાડી અને સમજીને વિદેશમાં લગ્ન કરવા માટે યુવતિઓએ વિચારવું જોઈએ.

એડિશનલ સુપ્રિન્ટેન્ડેન્ટ ઓફ પોલીસ નિધિ ઠાકુર (IPS)એ યુવતિઓ કોઈપણ ક્ષેત્રમાં કાર્યરત હોય ત્યારે તેઓએ પોતાનું લક્ષ્ય નિર્ધારિત કરીને તે દિશામાં પ્રયાસ કરવો જોઈએ. યુવતિઓએ લગ્ન હોય કે કારક્રમી ઘડતર માટેની પસંદગી હોય તેઓએ દરેક બાબતે માતા-પિતાને સાથે રાખીને નિર્ણય લેવો જોઈએ. લગ્ન ભારતમાં કરવાના હોય કે વિદેશમાં પણ લગ્ન પહેલા યોગ્ય તપાસ બાદ જ લગ્ન કરવા જોઈએ. જેથી કરીને લગ્ન બાદ પણતાવવાનો વારો નહીં આવે.

કઠોર બાર કાઉન્સીલના પ્રમુખ એડવોકેટ હરેશ નાકરાણીએ વિદેશમાં લગ્ન કરતી વખતે કઈ કઈ કાયદાકીય જોગવાઈ છે તે અંગે ટૂંકમાં માહિતી આપી હતી.

મુખ્ય વક્તા એડવોકેટ શ્રુંગી દેસાઈએ હતું કે, દિકરીઓને વિદેશમાં પરણાવવાનું ચલણ વધ્યું છે ત્યારે ઘણી બધી બાબતો એવી છે કે તેના વિશે ચોકસાઈપૂર્વક ધ્યાન રાખવું પડે છે. ખાસ કરીને જે દેશમાં દિકરી પરણવાની હોય એ દેશની ભાષા સમજવી જરૂરી છે. ખોરાક અને સંસ્કૃતિનું ધ્યાન રાખવું પડે છે. કારણ કે, લગ્ન બાદ વિદેશની સંસ્કૃતિમાં ટળવાનું હોય છે. ત્યારબાદ જીવનરૈલી વિશે પણ ધ્યાન રાખવું પડે છે. વિદેશમાં બધા જ પોતપોતાના કામમાં વસ્ત હોય છે, આથી પડોશમાં કોણ રહે છે? તેનો પણ ધ્યાલ હોતો નથી. આ ઉપરાંત વિદેશમાં ઘરના માહોલ મુજબ ટળવાનું હોય છે. આ બધી બાબતોને ધ્યાનમાં રાખીને જ વિદેશમાં લગ્ન કરવા માટે દિકરીઓએ વિચારવું જોઈએ.

લગ્ન કરતા પહેલા યુવાનની ઉમર, પરિવાર, તેનું ભાષાતર, રોજગાર, રહેઠાણ, કોઈ ગુનામાં ફસાયો છે કે કેમ? તથા વિદેશમાં કોઈ વીજા લઈને નોકરી માટે ગયો હોય તો તેના વીજાનો પ્રકાર વિગેરે ચોકક્સ માહિતી મેળવવી જોઈએ. દિકરીઓ ક્યારેક સોશિયલ મિડિયા ઉપર યુવાનો દ્વારા મુકાયેલી પ્રોફિલ જોઈને ભૌતિકતાવાદમાં આવીને તેઓની તરફ ઝેચાઈ જાય છે અને ક્યારેક છેતરપિંડનો ભોગ પણ બની જાય છે, આથી સોશિયલ મિડિયા ઉપર અજાણ્યા યુવાનો સાથે ચેટીગ કરવાથી પણ સાવચેત રહેવાની તેમણે યુવતિઓને સલાહ આપી હતી. ક્યારેક માત્ર ઘર કામ કરવા માટે પણ યુવતિને લગ્ન કરીને લઈ જવામાં આવે છે અને ત્યાં તેનો પતિ અન્ય યુવતિ સાથે લગ્ન કરીને પહેલાથી જ રહેતો હોવાના કિસ્સાઓ પણ સામે આવી ચૂક્યા છે. આથી કોઈનો લગ્ન માટેનો પ્રસ્તાવ પણ તુરંત સ્વીકારવો જોઈએ નહીં અને કોઈ કાગળ પર સહી કરતા પહેલા સો વખત વિચારવા માટે તેમણે યુવતિઓને સલાહ આપી હતી.

વધુમાં તેમણે વિદેશમાં લગ્ન કરવા ઈચ્છુક યુવતિઓને કેટલીક કાળજી રાખવાની સલાહ આપી હતી. જેમાં સામાજિક પદ્ધતિથી લગ્ન કરવાની સાથે લગ્ન નોંધણી કરી લગ્નની નોંધણીનું પ્રમાણપત્ર ફરજિયાત મેળવીને સાથે રાખવું, પતિ પાસે તેના વર્તમાન લગ્ન સંબંધી દરજજો વિશે સોંગંદનામું કરાવવું, વિદેશમાં નિવાસ સ્થાને પહોંચતા પહેલાં વીમા કવચ મેળવી લેવું અને વિદેશમાં પોતાના નામનું બેંક એકાઉન્ટ ખોલાવવું કે જેથી કટોક્ટીના સમયમાં પોતાના ખાતામાંથી રૂપિયા ઉપાડી શકાય તેમ સલાહ આપી હતી.

ચેમ્બર ઓફ કોમર્સના ઉપ પ્રમુખ વિજ્ય મેવાવાલાએ સેમિનારમાં ઉપસ્થિત સર્વેનો આભાર માન્યો હતો. માનદ્દ ખજાનચી કિરણ હુમ્મરે ગુજરાતના રાજ્ય કક્ષાના શિક્ષણ મંત્રી પ્રહુલભાઈ પાનશેરિયાનો પરિચય આપ્યો હતો. ચેમ્બર ઓફ કોમર્સ— સુરત ખાતે કાર્યરત એનારાજી સેન્ટરના ચેરમેન કલ્પેશ લાઈયાએ સમગ્ર કાર્યક્રમનું સંચાલન કર્યું હતું. જ્યારે એનારાજી સેન્ટરના કો—ચેરમેન ચેતન શેઠ તથા વિશ્વ ભારતી ગલ્સ કોલેજના ડાયરેક્ટર વિનુભાઈ ગજેરા, ભારતીય વિદ્યા મંડળના ચેરમેન અરવિંદ ભક્તા, સિદ્ધાર્થ લો કોલેજના

ઇન્દ્રજિત પ્રિન્સીપાલ ડૉ. યોગિનીબેન વાધેલા અને ૪૦૦થી પણ વધુ યુવતિઓ અને વિદ્યાર્થીનિઓ ઉપસ્થિત રહ્યા હતા.

ચેમ્બર ઓફ કોમર્સ દ્વારા સેમિનારમાં ઉપસ્થિત તમામ યુવતિઓ અને વિદ્યાર્થીનિઓને એનારજી અવેરનેસ સાહિત્ય સાથેની સંપૂર્ણ કીટ આપવામાં આવી હતી. એડવોકેટ શ્રુતી દેસાઈએ વિદ્યાર્થીનિઓના વિવિધ સવાલોના જવાબો આપ્યા હતા અને ત્યારબાદ સેમિનારનું સમાપ્ત થયું હતું.